



निर्वाचन आयोग नेपाल
प्रदेश निर्वाचन कार्यालय
लुम्बिनी प्रदेश, दाङ



पत्र संख्या :- २०७९/०८०(क.प्र.)

चलानी नं.:- २६९

घोराही

मिति:- २०७९/०५/०२

विषय : निर्वाचन खर्च सम्बन्धमा ।

श्री स्थानीय तहहरु (सबै),

दाङ।

प्रस्तुत विषयमा निर्वाचन आयोगको मिति २०७९।०४।३१ को बैठकबाट निर्वाचन खर्च सम्बन्धमा देहाय बमोजिम गर्ने निर्णय भएको हुँदा तहाँ उपमहानगरपालिका/नगरपालिका/गाउँपालिकाले आवश्यक सहजीकरण गरिदिनुहुन अनुरोध छ ।

देहाय

(१) स्थानीय तहको निर्वाचनमा उम्मेदवारी दिई निर्वाचित वा पराजित भई निर्वाचन आयोग ऐन, २०७३ को दफा २५ बमोजिम निर्वाचनको अन्तिम परिणाम प्रकाशित भएको मितिले ३० (तीस) दिनभित्र निर्वाचन खर्चको विवरण पेश गर्ने संलग्न सूची बमोजिमका उम्मेदवारहरुलाई निर्वाचनमा भएको खर्चको विवरण निर्वाचन (कसूर तथा सजाय) ऐन, २०७३ को दफा ३१ को उपदफा (४) बमोजिम प्रमुख, उपप्रमुख, अध्यक्ष, उपाध्यक्षका उम्मेदवारहरुले आफू उम्मेदवार भएको स्थानीय तहको कार्यालयमा र वडाध्यक्ष, महिला सदस्य, दलित महिला सदस्य र वडा सदस्य पदका उम्मेदवारहरुले आफू उम्मेदवार भएको स्थानीय तहको वडा कार्यालयमा मिति २०७९।०५।०७ सम्म सार्वजनिक गरी सोको जानकारी यस कार्यालयमा उपलब्ध गराउनु हुन ।

(२) निर्णय १ बमोजिम स्थानीय तहको निर्वाचनमा उम्मेदवारी दिई निर्वाचित वा पराजित भई निर्वाचन परिणाम प्रकाशित भएको मितिले ३० दिन भित्र निर्वाचन खर्च विवरण पेश नगर्ने वा पेश गरेपनि समयमा पेश गरेका उम्मेदवारहरुले के कुन कारणले निर्वाचन खर्चको विवरण नबुझाएको हो ? तोकिएको समयावधिभित्र निर्वाचन खर्च नबुझाएकोमा तपाईंहरुलाई निर्वाचन आयोग ऐन, २०७३ को दफा २६ बमोजिम किन कारवाही हुनु नपर्ने हो ? सोही ऐनको सोही दफाको उपदफा (४) बमोजिम आफ्नो सफाई सहितको



निर्वाचन आयोग, नेपाल
प्रदेश निर्वाचन कार्यालय
लुम्बिनी प्रदेश, दाङ



स्पष्टीकरण गोरखापत्रमा सूचना प्रकाशित भएको मितिले ७ (सात) दिन भित्र सम्बन्धित जिल्लाको निर्वाचन कार्यालय वा निर्वाचन आयोग, कान्तिपथ, काठमाडौंमा आफैं उपस्थित भई वा आयोगको राजनीतिक दल व्यवस्थापन शाखाको ईमेल (ecn.ppm@election.gov.np) मा पेश गर्ने ।

उक्त प्रयोजनका लागि नाम नामेशी सहितको स्पष्टीकरण माग गरिएको विवरण सम्बन्धित निर्वाचन कार्यालयले आफ्नो वेभसाइटमा राखी आफ्नो कार्यालयमा सबैले देख्ने गरी प्रकाशन गरी सो को मुचुल्का खडा गर्ने र निर्वाचन कार्यालयले स्पष्टीकरण माग गर्ने नाम नामेशी विवरण सम्बन्धित स्थानीय तहमा विद्युतीय प्रति पठाई सम्बन्धित स्थानीय तहको वेभसाइटमा र कार्यालयमा सबैले देख्ने गरी सो नाम नामेशी विवरण प्रकाशन गर्न लगाई सो को रितपूर्वकको मुचुल्का यस कार्यालयमा पठाइदिनुहुन समेत निर्णयानुसार अनुरोध छ ।

(Signature)

.....२०७३.११.१२.....

(नारायण प्रसाद भण्डारी)

प्रदेश निर्वाचन अधिकारी

प्रदेश निर्वाचन अधिकारी